

శ్రీ సాయి సత్ చరిత్రము
ఇరువదియెనిమిదవ అధ్యాయము
Shri Sai Satcharitra - Chapter 28

౨०

శ్రీ సాయి నాథాయ నమః

శ్రీ

సాయిబాబా

జీవిత చరిత్రము

ఇరువదియెనిమిదవ అధ్యాయము

పిచ్చకలను పీరిడీకి లాగుట

1. లక్ష్మీచంద్ 2. బురహోన్ పూరు మహాళ 3. మేఘుశ్యాముడు - కథలు.

ప్రస్తావన

సాయి యనంతుడు. చీమలు, పురుగులు మొదలుకొని బ్రహ్మపర్వంతము సకలజీవులందు నివసించును. వారు సర్వాంతర్యామి. వేదజ్ఞానమందు, ఆత్మసాక్షాత్కారవిద్యయందు వారు పారంగతులు. ఈ రెండింటిలో వారికి ప్రావీణ్య ముండుటచే వారు సద్గురువు లనిపించు కొనుటకు సమర్థులు. పండితులయినప్పటికి శిష్యుల నెవరైతే ప్రేరించి యాత్మసాక్షాత్కారము కలిగించలేరో వారు సద్గురువులు కానేరరు. సాధారణముగ తండ్రి శరీరమును పుట్టించును. పిమ్మట చాపు

జీవితమును వెంటదేంచును. కానీ, సద్గురువు చాపుపుట్టుకలను రెంటీని దాటింతురు కాబట్టి వారందరికంటే దయార్థహృదయులు.

సాయిబాబా యనేకసారు లిట్లు నుడివిరి. "నా మనుష్యుడు ఎంత దూరమున నున్నప్పటికి, 1000 కోసుల దూరమున నున్నప్పటికి, పిచ్చుక కాళ్ళకు దారము కట్టియాడ్నినటుల అతనిని పిరిడీకి లాగెదను." అటువంటి మూడుపిచ్చుకలగురించి, ఈ అధ్యాయములో చెప్పుకొందుము.

1. బాలా లక్ష్మీచంద్ర

అండు మొట్టమొదట రైల్వేలోను, అటుతరువాత టొంబాయిలోని శ్రీవేంకటేశ్వర ముద్రణాలయమునందును తదుపరి ర్యాబి ట్రాఫిక్ కంపెనీలో గుమాస్తాగును ఉద్యోగము చేసేను. 1910వ సంవత్సరమున అతనికి బాబా సాంగత్యము లభించెను. శాంతాక్రుజులో, క్రిష్ణమం పండుగకు ఒకటిరెండు మాసములకు పూర్వము, స్వప్నములో గడ్డముతో నున్న యొక ముసలివానిని, చుట్టు భక్తులు గుంపులు గూడియున్నట్లు చూచెను. కొన్నాళ్ళ తరువాత దాసుగణ కీర్తన వినుటకు తన స్నేహితుడగు దత్తాత్రేయ మంజునాథ్ బిజార్ యింటికివెళ్ళెను. కీర్తన చేయునప్పుడు దాసుగణ బాబా పటమును సభలో పెట్టుట యాచారము. స్వప్నములో చూచిన ముసలివాని ముఖులక్షణములు ఈ పటములో నున్నవానికి సరిపోయెను. కావున తాను సాయిబాబాను స్వప్నములో జూచినటుల గ్రహించెను. పటము, దాసుగణ కీర్తన, తుకారాం జీవితము (అప్పుడు దాసుగణ చెప్పుచున్న హరికథ) ఇవన్నియు మనస్సున నాటి, లక్ష్మీచంద్ర పిరిడీకి పోవుట కువ్యిళ్ళారుచుండెను. సద్గురుని వెదకుటలోను ఆధ్యాత్మికకృపియందును దేవుడు భక్తులకు సహాయపడు ననునది భక్తుల యనుభవమే. ఆనాటి రాత్రి 8 గంటలకు అతని స్నేహితుడగు శంకరరావు వచ్చి తలుపు కొట్టి పిరిడీకి వచ్చేదవాయని యడిగెను. అతని యానందమున కంతులేకుండెను. పిరిడీకి పోవలెనని నిశ్చయించుకొనెను. పినతండ్రి కొడుకువద్ద 15 రూపాయలు అప్పుపుచ్చుకొని కావలసిన యేర్పాటులన్నియును జేసికొనిన పిమ్మట పిరిడీకి పయనమయ్యెను. రైలులో నతడును, అతని స్నేహితుడగు శంకరరావును భజన చేసిరి. సాయిబాబాను గూర్చి తేడి ప్రయాణీకుల నడిగిరి.

చాల సంవత్సరములనుంచి పిరిడీలో నున్న సాయిబాబా గొప్ప యోగిసుంగపులని వారు చెప్పిరి. కోపర్ గాం రాగానే బాబాకోరకు జామపండ్లను కొనవలే ననుకొనెను. కానీ, యా రామ పరిసరములను ప్రకృతి దృశ్యములను జూచి యానందించి యావిష్టయమును మరచెను. పిరిడీ సమీపించుచుండగా వారికాసంగతి జ్ఞాప్తికి వచ్చెను. అప్పుడే యొక ముసలమ్మ నెత్తిపై జామపండ్లగంప పెట్టుకొని తమ గుట్టపుటండి వెంట పరుగెత్తుకొని వచ్చుచుండెను. బండి నాపీ కొన్ని యొంపుడు పండ్లను మాత్రమే కొనెను. అప్పుడా ముసలమ్మ తక్కిన పండ్లను కూడ తీసికొని తన పక్షమున బాబా కర్మతము చేయుడని కోరెను. జామపండ్లను కొనవలే ననుకొనుట, ఆ విషయమే మరచుట, ముసలమ్మను కలిసికొనుట, యామె భక్తి, యివన్నియు నిద్దరికి ఆశ్చర్యమును కలుగజేసెను. ఆ ముసలమ్మ తాను స్వప్నములో చూచిన ముసలివాని బంధువై యుండవచ్చ ననుకొనెను. అంతలో బండి పిరిడీ చేరెను. మసీదుపయి జండాలను చూచి నమస్కరించిరి. పూజా సామాగ్రితో మసీదుకు వెళ్ళి బాబాను ఉచితవిధముగా పూజించిరి. లక్ష్మీచంద్ర మనస్సు కరగెను. బాబాను జూచి చాల సంతసించెను. సువాసనగల తామరపుప్పును బ్రహ్మరము జూచి సంతసించునటుల బాబా పాదముల జూచి సంతసించెను. అప్పుడు బాబా యిట్లనెను. "టక్కురి వాడు; దారిలో భజన చేసెను. ఇతరులను కనుగొనుచుండెను. ఇతరుల నడుగనేల? మన కండ్లతోడ సమస్తము చూడవలేను. ఇతరులను నడుగవలసిన యవసరమేమి? నీ స్వప్నము నిజమయినదా కాదా యనునది యాలోచించుము. మార్పుడివద్ద 15రూపాయలు అప్పుతీసికొని దర్శనము చేయవలసిన యవసరమేమి? హృదయములోని కోరిక యిప్పుడయిన నెరవేరినదా?"

ఈ మాటలు విని బాబా సర్వజ్ఞత్వమునకు లక్ష్మీచంద్ర యాశ్చర్యపడెను. బాబాకీ సంగతులన్నియు నెటుల దెలిసినవని అతడాశ్చర్యపడెను. ఇందులో ముఖ్యముగా గమనింపదగినది బాబా దర్శనము కోరకుగాని, సెలవురోజు అనగా పండుగదినము గడుపుటకు గాని, తీర్థయాత్రకు పోవుటకు గాని అప్పు చేయరాదని బాబా యభిప్రాయము.

సాంజా

మధ్యహృదోజనమునకు గూర్చున్నప్పుడు లక్ష్మీచందుకు ఒక భక్తుడు సాంజాను ప్రసాదముగా నిచ్చేను. అది తిని లక్ష్మీచందు సంతసించెను. ఆ మరుసటిదినము కూడ దాని నాశించెను. కానీ, యెవరును సాంజా తేలేదు. అతడు సాంజాకై కనిపెట్టుకొని యుండెను. మూడవరోజు హరతి సమయమునందు బాపుసాహాబ్ జోగ్ యేమి సైవేద్యము తీసికొని రావలెనని బాబాను అడిగెను. సాంజాతీసికొని రమ్మని బాబా చెప్పేను. భక్తులు రెండు కుండల నిండ సాంజాతెచ్చిరి. లక్ష్మీచందు చాల యాకలితో నుండెను. అతని వీపు నోప్పిగా నుండెను. బాబా యిట్లునేను. "నీపు ఆకలితో నుండుట మేలయినది. కావలసినంత సాంజా తినుము. నీ వీపు నోప్పికి ఏదయిన బెపుధము తీసికొనుము." బాబా తన మనస్సును కనుగొనెనని లక్ష్మీచంద్ రెండవసారి యాశ్చర్యపడెను. బాబా యెంత సర్వజ్ఞుడు!

దోష దృష్టి

ఆ సమయముననే లక్ష్మీచందు చావడి యుత్సువమును జూచెను. అప్పుడు బాబా దగ్గుచే బాధపడుచుండెను. ఎవరిదో దోషదృష్టి ప్రసరించుటచే బాబాకు బాధ కలిగినదనుకొనెను. ఆ మరుసటి యుదయము లక్ష్మీచందు మసీదుకు పోగా, బాబా శ్యామాతో నిట్లనియో. "ఎవరిదో దోషదృష్టి నాపయి పడుటచే నేను బాధపడుచున్నాను." లక్ష్మీచందు మనస్సులో నేమి భావించుచుండెనో యది యంతయు బాబా వెల్లడి చేయుచుండెను.

ఈ విధముగా సర్వజ్ఞతకు, కారుణ్యమునకు కావలసినన్ని నిదర్శనములను గని లక్ష్మీచందు బాబా పాదములపైటిడి "మీ దర్శనము వలన నేనెంతో సంతోషించితిని. ఎల్లప్పుడు నాయిందు దయాదాక్షిణ్యములు జూపి నన్ను రక్షించుము. నాకీ ప్రపంచములో మీ పాదములు తప్ప యితరదైవము లేదు. నా మనస్సు ఎల్లప్పుడును మీ పాదపూజయందు, మీ భజనయందు ప్రీతి జెందునుగాక, మీ కట్టాక్షముచే నన్ను ప్రపంచబాధలనుండి కాపాడుదురు గాక!" యని ప్రార్థించెను.

బాబా యాశీర్వాదమును, ఊదీప్రసాదములను పుచ్చుకొని లక్ష్మీచంద్ సంతోషముతో తృప్తితో

స్నేహాతునితో కలిసి ఇంటికి తిరిగి వచ్చేను. దారిలో బాబా మహిమలను కీర్తించుచుండెను. సదా బాబాకు నిజమైన భక్తుడుగా నుండెను. పరిచితులు పిరిడీకి పోవువారి ద్వారా పూలమాలలు, కర్మారము, దక్షిణ పంపుచుండెను.

2. బురహాన్ పూరు మహిళ

ఇంకో పిచ్చుక (భక్తురాలి) వృత్తాంతము జూచెదము. బురహాన్ పురూలో నొక మహిళకు సాయి స్వప్నములో కనబడి గుమ్మము పద్ధకు వచ్చి తినుటకు 'కిచిడీ' కావలెననెను. మేల్కైని చూడగా తన ద్వారమువద్ద నెవ్వరు లేకుండిరి. చూచిన దృశ్యమునకు చాల సంతసించి ఆమె యందరికి తెలియజేసెను. తన భర్తకు గూడ తెలిపెను. అతడు పోస్టాఫీసులో నుద్దీగము చేయుచుండెను. అతనిని అకోలా బదిలీ చేసిరి. భార్యాభర్తలు పిరిడీ పోవ నిశ్చయించుకోని ఒక శుభదినమందు పిరిడీకి బయలుదేరిరి. మార్గమధ్యమున గోమతీత్రధమును దర్శించి పిరిడీ చేరి, అచట రెండుమాసము లుండిరి. ప్రతిరోజు మసీదుకు బోయి బాబాను దర్శించి, పుజించి మిక్కెలి సంతసించుచుండిరి. వారు బాబాకు కిచిడీప్రసాదము నర్పించవలెనని పిరిడీకి వచ్చిరి. కాని యది 14 రోజులవరకు తటస్థించలేదు. ఆమెకు కాలయాపన యిష్టము లేకుండెను. 15వ రోజు ఆమె కిచిడీతో మసీదుకు 12గంటలకు వచ్చేను. మసీదులో నందరు భోజనమునకు కూర్చొనిరి. కనుక తెర వేసి యుండెను. తెరవేసి యుండునపుడు ఎవరు లోపల ప్రవేశించుటకు సాహసించరు. కాని ఆమెనిలువలేక పోయెను. ఒకచేతితో తెరపైకెత్తి లోపల ప్రవేశించెను. బాబా యానాడు కిచిడీకోరకు కనిపెట్టుకోని యున్నట్లు తేచెను. ఆమె కిచిడీ యచట పెట్టగనే బాబా సంతసముతో ముద్దమీదముద్ద ముంగుట ప్రారంభించెను. బాబా యా యాతురతను జూచియందరు ఆశ్చర్యపడిరి. ఈ కిచిడీ కథను విన్నవారు బాబాకు తన భక్తులపై అసాధారణ ప్రీము యుండుననుటను విశ్వసించిరి.

3. మేఘుశ్యముడు

ఇక అన్నిటికంట పెద్దదైన మూడవ పిచ్చుక గురించి వినుడు. విరమ్ గాం నివాసియగు మేఘుశ్యముడు హరి వినాయక సారెగారి వంటబ్రాహ్మణుడు. అతడు అమాయకుడైన,

చదువురాని శివబ్రక్తుడు. ఎల్లప్పుడు శివపంచాక్షరి 'సమశ్వివాయ' జపించువాడు. అతనికి సంధ్యాపందనముగాని, గాయత్రీ మంత్రముగాని, తెలియకుండెను. సారేగారికి వీనియందు శ్రద్ధగలిగి గాయత్రీమంత్రముతో సంధ్యాపందనము నేర్చించిరి. సాయిబాబా శివుని యవతారమని సారే అతనికి బోధించి పిరిడీకి ప్రయాణము చేయించెను. భోచి స్థష్టనువద్ద సాయిబాబా మహామృదీయుడని యొవరో చెప్పగా అతని మనస్సు కలవరపడి తనను అచటకు పంపవద్దని యజమానిని వేడుకోనెను. కాని ఆ యజమాని మేఘుడు పిరిడీకి పోయి తీరవలెనని నిశ్చయించి అతనికి ఒక పరిచయపు టుత్తరము పిరిడీ వాసి తన మామగారగు దాదా కేల్కురుకు వ్యాసి సాయిబాబాతో వరిచయము కలుగజేయవలెనని ఇచ్చేను. పిరిడీ చేరి మసీదుకు పోగా బాబా కోపించి అతనిని లోపలకు రానీయక "వెధవను తన్ని తరిమివేయుడు" అని గర్జించి, మేఘునితో నిట్టనెను. "నీవు గోప్యజూతి బ్రాహ్మణుడవు. నేనా తక్కువజూతి మహామృదీయుడను. నీ విచటకు వచ్చినచో, నీ కులము పోవును, కనుక వెడలిపోమ్ము." ఈ మాటలు విని మేఘుడు వణక నారంభించెను. అతడు తన మనస్సులోనున్న విషయములు బాబాకెట్లు దెలిసెనని యాశ్చర్యపడెను. కొన్నిదినము లచటనే యుండి తనకు తోచినట్లు బాబాను సేవించుచుండెను. కాని యతడు సంతృప్తి చెందలేదు. తరువాత తన యింటికి బోయెను. అక్కడనుండి త్యంబక్ (నాసిక్ జిల్లా) పోయి యచట ఒకసంవత్సరము 6 మాసములుండెను. తిరిగి పిరిడీకి వచ్చేను. ఈసారి దాదా కేల్కుర్ కల్పించుకోనుటచే నాతడు మసీదులో ప్రవేశించుటకు, పిరిడీలో నుండుటకు బాబా సమ్మితించెను. మేఘుశ్యామునకు బాబా ఉపదేశముద్వారా సహాయము చేయలేదు. అతని మనస్సులోనే మార్పుకలుగజేయుచు చాలా మేలుచేసెను. అప్పటినుండి అతడు సాయిబాబాను శివుని యవతారముగా భావించుచుండెను. శివుని యర్చనకు బిల్వపత్రి కావలెను. మేఘుడు ప్రతిరోజు మైళ్ళుకోలది నడిచి పత్రిని దెచ్చి బాబాను పూజించుచుండెను. ర్మామములో నున్న దేవతలనందరిని పూజించిన పిమ్మట మసీదుకు వచ్చి బాబా గద్దెకు నమస్కరించి పిదప బాబాను పూజించుచుండెను. కొంతస్సు వారి పాదముల నొత్తిన పిమ్మట బాబా పాదతీర్థమును త్రాగుచుండివాడు. ఒకనాడు మందిరము వాకీలి మూసియుండుటచే ఖండోబాదేవుని పూజింపక మసీదుకు వచ్చేను. బాబా అతని పూజకు అంగీకరించక తిరిగి పంపివేసెను. ఖండోబామందిరము వాకీలి తెరిచియున్నదని చెప్పేను.

మేఘశ్వాముడు మందిరమునకు పోయెను. వాకిలి తెరిచి యుండుటచే ఖండోబాను పూజించి తిరిగి వచ్చి బాబాను పూజించెను.

గంగా స్వానము

ఒక మకరసంక్రాంతినాడు మేఘుడు బాబా శరీరమునకు చందనము పూసి, గంగానదీజలముతో నభిపేకము చేయదలంచెను. బాబాకు అది ఇష్టములేకుండెను. కానీ యత దనేకసారులు వేడుకోనగా బాబా సమ్మతించెను. మేఘశ్వాముడు రానుపోసు 8 క్రోసుల దూరము నడచి గొమతీనదీతీర్థము తేవలసియుండెను. అతడు తీర్థము దెబ్బి, యత్నము లన్నియు జేసికోని, బాబావద్దుకు 12గంటలకు వచ్చి, స్వానమునకు సిద్ధముగా నుండుమనెను. బాబా తనకా యభిపేకము వలదనియు, ఫకీరగుటచే గంగానదీజలముతో నెట్టిసంబంధము లేదనియు చెప్పేను. కానీ మేఘుడు వినలేదు. శివుని కభిపేక మిష్టము గనుక, తనకు శివుడైన బాబాకు అభిపేకము చేసితీరవలెనని పట్టుబట్టేను. బాబా సమ్మతించి క్రిందికి దిగి పీటపయి కూర్చుండి తల ముందుకు సాచి, ఇట్లనెను. "ఓ మేఘు! ఈ చిన్న యుపకారము చేసిపెట్టుము. శరీరమునకు తల ముఖ్యము. కావున తలపైనే నీళ్ళు పోయుము. శరీరమంతటిపై పోసినట్లగును." అట్లనే యని మేఘశ్వాము డొప్పుకోని, నీళ్ళకుండను పైకట్టి తలపై పోయ యత్నించెను. కానీ, భక్తిపారవశ్యమున 'హరగంగే, హరగంగే' యనుచు శరీరమంతటిపై నీళ్ళు పోసెను. కుండ నొక ప్రకృతు బెట్టి, బాబా వయపు జూచెను. వాని యాశ్చర్యానందములకు మేరలేదు. బాబా తల మాత్రమే తడిసి, శరీరమంతయు పోడిగా నుండెను.

త్రిశూలము, లింగము

మేఘశ్వాముడు బాబాను రెండుచోట్ల పూజించుచుండెను. మనీదులో బాబాను స్వయముగా పూజించుచుండెను. వాడాలో నానా సాహాబు చాందోర్గై రిచ్చినపటమును పూజించుచుండెను. ఈ ప్రకారము 12 నెలలు చేసెను. వాని భక్తికి మెచ్చుకోనని తెలుపుటకు బాబా అతనికోక దృష్టింతము చూపెను. ఒకనాడు వేకువజూమున మేఘుడు తన శయ్యపయి పండుకోని కండ్లు మూసియున్నప్పటికి, లోపల ధ్యానము చేయుచు, బాబా రూపమును జూచెను. అతడు

మేలుకొన్నటుల తెలిసికొని, బాబా యక్కతలు చల్లి "మేఘా, త్రిశూలమును ప్రాయము" అని అదృశ్యడయ్యేను. బాబా మాటలు విని, యాతురతగా కండ్లు దెరచెను. బాబాను చూడలేదు గాని, యక్కత లక్కడక్కడ పడియుండెను. బాబా వద్దకు పోయి, చూచిన దృశ్యమును గూర్చి చెప్పి త్రిశూలమును ప్రాయముట కాజ్జు నిమ్మనెను. బాబా యిట్లనెను. "నా మాటలు వినలేదా? త్రిశూలమును ప్రాయముటిని. అది దృశ్యము కాదు. స్వయముగా వచ్చి, నేనే చెప్పితిని. నా మాటలు పోల్లుగాపు. అర్థపంతములు." మేఘుడు డెట్లుపలికెను. "మీరు నన్ను లేపినటుల భావించితిని. తలుపులన్ని వేసి యుండుటచే, నది దృశ్యమును కొంటిని." బాబా తిరిగి యిట్లు జవాబిచ్చేను. "ప్రవేశించుటకు నాకు వాకిలి యవసరము లేదు. నాకు రూపము లేదు. నేనన్నిచోట్ల నివసించుచున్నాను. ఎవరయితే నన్నె నమ్మి నా ధ్యానమునందే మునిగి యుండురో వారి పసులన్నియు సూత్రధారినై నేనే నడిపించెదను."

మేఘుడు వాడాకు తిరిగి వచ్చి, బాబా పటమువద్ద గోడపై త్రిశూలము ఎర్రరంగుతో ప్రాసెను. ఆ మరుసటి దినము ఒక రామదాసి భక్తుడు పూనానుంచి వచ్చి బాబాకు నమస్కరించి ఒక లింగమును సమర్పించెను. అప్పుడే మేఘుడు కూడ అచటకు వచ్చేను. బాబా యిట్లనెను. "చూడు శంకరుడు వచ్చినాడు; జాగ్రత్తగా పూజింపుము." మేఘుడు త్రిశూలమును ప్రాసిన వెంటనే లింగము వచ్చుట జూచి యాశ్చర్యపడెను. వాడాలో కాకాసాహాబు దీక్షిత్ స్నానము చేసి సాయిని తలంచుకొనుచుండగా తన మనోదృష్టియందు లింగము వచ్చుట గాంచెను. అతడాశ్చర్యపడుచుండగా మేఘుశ్యముడు వచ్చి, బాబా తనకు లింగము కానుకగా నిచ్చేనని చూపేను. దీక్షితుడు దానిని జూచి సరిగా నది తన ధ్యానములో కనపడినదానివలె నున్నదని సంతసించెను. కొద్ది రోజులలో త్రిశూలమును ప్రాయముట పూర్తికాగా, బాబా మేఘుశ్యముడు పూజచేయుచున్న పెద్దపటమువద్ద లింగములు ప్రతిష్టించెను. మేఘుశ్యమునకు శివుని పూజించుట చాలా ప్రీతి గనుక త్రిశూలము ప్రాయించి, లింగమును ప్రతిష్టించుట ద్వారా, బాబా వానియందుండు నమ్మికమును స్థిరపరచెను.

అనేకసంవత్సరములు బాబా సేవచేసి యనగా పూజా, మధ్యహ్న సాయంకాల హరతి సేవలు

చేసి తుదకు 1912లో మేఘశ్వరముడు కాలము నొందెను. బాబా వాని కళేబరముపయి చేతులుచాచి "ఇతడు నా నిజమయిన భక్తు" డనెను. బాబా తన సౌంతఖిర్పులతో బ్రాహ్మణులకు చావుభోజీ ఏర్పాటు చేయుమనెను. కాకా సాహాబు దీక్షిత్ బాబా ఆజ్ఞ నెరవేర్చెను.

ఓం నమోః శ్రీ సాయినాథాయ

శాంతిః శాంతిః శాంతిః

ఇరువదియెనిమిదవ అద్యాయము సంపూర్ణము.

|సద్గురు శ్రీసాయినాథార్పణమస్తు|

|శుభం భవతు|